



கடலூர் கிழக்கு மாவட்டம், வடலூர் நகர கழகம் சார்பில், "எல்லோருக்கும் எல்லாம்" மற்றும் நிதிநிலை அறிக்கை விளக்க மாபெரும் பொதுக்கூட்டம், வடலூர் நடைபெற்றது. வேளாண்மை மற்றும் உழவர் நலத்துறை அமைச்சரும், கடலூர் கிழக்கு மாவட்டக் கழகச் செயலாளருமான எம்.ஆர்.கே.பன்னீர்செல்வம், தலைமைக் கழகப் பேச்சாளர் கவிஞர் சல்மா, தலைமை கழக கொள்கை பரப்பு துணைச் செயலாளர் ச.அ.பெருந்திக்ளினி ஆகியோர் சிறப்புரையாற்றினர். இந்நிகழ்வில் ஒன்றிய கழக செயலாளர் வி.சிவக்குமார் உள்ளிட்ட ஒன்றிய, நகர, பேரூர் கழக நிர்வாகிகள், சார்பு அணி நிர்வாகிகள் கலந்துகொண்டனர்.



தமிழ்நாடு முதலமைச்சர் அவர்கள், ஒரு இலட்சம் ஏறது, எளிய பொதுமக்களுக்கு இலவச வீட்டுமனைப் பட்டா வழங்கும் திட்டத்தை மயிலாடுதுறையிலிருந்து காணொலிக்காட்சி வாயிலாக 04.03.2024 அன்று தொடங்கி வைத்தார்கள். அதனைத்தொடர்ந்து, உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, திண்டுக்கல் மாவட்டம், எரியோட்டில் நடைபெற்ற விழாவில் 1068 இலவச வீட்டுமனைப் பட்டாக்களை பயனாளிகளுக்கு வழங்கினார். அருகில் மாவட்ட ஆட்சித்தலைவர் திருமதி மொ.நா.பூங்கொடி, கரூர் நாடாளுமன்ற உறுப்பினர் செல்வி செ.ஜோதிமணி, வேடசந்தூர் சட்டமன்ற உறுப்பினர் ச.கார்த்திராஜன், மாவட்ட காவல் கண்காணிப்பாளர் மரு.அ.பிரதீப், மாவட்ட வருவாய் அலுவலர் சே.ஹா.சேக் முகையதீன், பழனி வருவாய் கோட்டாட்சியர் செள.சரவணன், ஊராட்சி ஒன்றியக் குழுத் தலைவர்கள் திருமதி செளவல்வா கோவிந்தன், சீனிவாசன், ஊராட்சி ஒன்றியக்குழு துணைத்தலைவர் ஜி.தேவசகாயம், எரியோடு பேரூராட்சித் தலைவர் திருமதி கா.முத்துலட்சுமி, துணைத்தலைவர் பெ.ஜீவா உட்பட பலர் உள்ளனர்.

திருநெல்வேலி மாவட்டம் பணகுடி புறவழிச்சாலையில் ஏற்பட்ட சாலை விபத்தில் காயமடைந்த தூய்மைப் பணியாளரின் குடும்பத்திற்கு ஆறுதல் - நிதி உதவி!

முதல்வர் மு.க.ஸ்டாலின் உத்தரவு!

சென்னை, மார்ச் 7 - திருநெல்வேலி மாவட்டம் பண குடி புறவழிச்சாலையில் ஏற்பட்ட பணகுடி விபத்தில் பலத்த காயமடைந்த தூய்மைப் பணியாளரின் குடும்பத்திற்கு ஆறுதல் மற்றும் நிதி உதவி அளித்து முதல்வர் மு.க.ஸ்டாலின் அவர்கள் உத்தரவிட்டுள்ளார்.

இது குறித்து முதலமைச்சர் மு.க.ஸ்டாலின் அவர்களின் அறிவிப்பு வருமாறு:

திருநெல்வேலி மாவட்டம், இரா தாபுரம் வட்டம், பணகுடி பகுதி 2 கிராமம், பணகுடி தூய்மைப் பணியாளர் குடியிருப்பில் வசித்து வரும் திருமதி.

வசந்தி (வயது 38) க/பெ. முத்துக்குடி என்பவர் ஈஸ்ட் விசன் சோர்டிபிள் டிரைவ் நிறுவனம் மூலம் பணகுடி பேரூராட்சியில் ஒப்பந்த அடிப்படையில் தூய்மைப் பணியாளராக பணிபுரிந்துவருபவர் கடந்த 29.02.2024 அன்று பிற்பகல் பண குடி புறவழிச் சாலையில் தூய்மைப் பணியில் ஈடுபட்டுக்கொண்டிருக்கும் போது எதிர்பாராத விதமாக நான்கு சக்கர வாகனம் மோதிய விபத்தில் இரண்டு கார்கள் மற்றும் மதுகை ஓட்டில் முறிவு ஏற்பட்டு சிகிச்சைக்காக திருநெல்வேலி அரசு மருத்துவமனையில் அனுமதிக்கப் பட்டு அறுவை சிகிச்சை செய்யப்பட்டு

நடக்க முடியாத நிலையில் உள்ளார் என்ற செய்தியை கேட்டு மிகவும் வருத்தமும், வேதனையும் அடைந்தேன். இவருக்கு சிறப்பு சிகிச்சை அளிக்கவும் அறிவுறுத்தியுள்ளேன். மேலும், இவ்விபத்தில் பலத்த காயமடைந்து திருநெல்வேலி அரசு மருத்துவமனையில் சிகிச்சை பெற்று வரும் திருமதி.வசந்தி அவர்களின் குடும்பத்திற்கு இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

தமிழ்நாட்டில் எத்தனை முறை சுற்றி வந்தாலும் நோட்டாவை கூட வெல்ல முடியாது என்பதால் பிரதமர் மோடி விரகத்தியில் ஆவேசமாகப் பேசுகிறார்!

தமிழ்நாடு விவசாயிகள் - தொழிலாளர்கள் கட்சித் தலைவர் பொன்குமார் கண்டன அறிக்கை!

சென்னை, மார்ச் 7 - தமிழ்நாட்டில் எத்தனை முறை சுற்றி சுற்றி வந்தாலும், நோட்டாவை பா.ஜ.கவால் வெற்றி கொள்ள முடியாது என்பதால் பிரதமர் மோடி விரகத்தியடைந்துள்ளார். அதன் வெளிப்பாடு தான் அவரது ஆவேச பேச்சு என விவசாயிகள்-தொழிலாளர்கள் கட்சித் தலைவர் பொன்குமார் விடுத்துள்ள அறிக்கையில் கண்டனம் தெரிவித்துள்ளார்.



மருத்துவக் கல்லூரியாக இருக்கலாம், சென்னை மெட்ரோ ரயில் இரண்டாம் கட்ட பணிகளை இருக்கலாம், நீட் தேர்வில் விலக்கு அளிப்பதாக இருக்கலாம், இப்படி எண்ணற்ற பிரச்சினைகளில் ஒன்றிய அரசு தான் மாநில அரசுக்கு நிதியை ஒதுக்கவில்லை. திட்டங்கள் நிறைவேற்றுவதற்கு ஒத்துழைப்பைத் தரவில்லை.

அண்மையில் சென்னை மற்றும் தென் மாவட்டங்களில் ஏற்பட்ட கொடும் இயற்கை சிற்றங்களால் ஏற்பட்ட பேரழிவினிலிருந்து பாதிக்கப்பட்ட பகுதிகளை, மக்களை மீட்டெடுக்க குறைந்தபட்சம் 37 ஆயிரம் கோடி தேவைப்படும். அதை ஒன்றிய அரசு வழங்க வேண்டும் என்று கேட்டு மாதங்கள் கடந்துள்ள நிலையில் இன்று வரை சல்வி காக கூட வழங்கவில்லை என்று நேற்று மயிலாடுதுறையில் முதலமைச்சர் தளபதி மு.க.ஸ்டாலின் அவர்கள் தெரிவித்துள்ளார். இப்படிப்பட்ட ஆணித்தரமான கேள்விகளுக்கு பதில் அளிக்க வகற்ற பாரதிய ஜனதா கட்சியினர் வாய் புளித்ததோ மாங்காய் போகிறது என போகிற போக்கில் புழுதியை வாரி தூற்றுகிற பணியை மேற்கொண்டு வருகின்றனர்.

இந்தியாவிலுள்ள அனைத்து மாநிலங்களிலும் உள்ள முதலமைச்சர்களை மதிப்பிடு செய்த ஒரு நிறுவனம் முதல் இடத்தில் தமிழ்நாட்டினுடைய முதலமைச்சர் மு.க. ஸ்டாலின் இருப்பதாக அறிவித்திருக்கிறது. அதற்குக் காரணம் தமிழ்நாடு அரசின் முற்போக்கு திட்டங்கள் தான். தமிழ்நாடு மக்களின் பொருளாதார மேம்பாட்டிற்கும் கல்வி உயர்விற்கும் தொடர்ந்து எடுத்து வரும் நடவடிக்கைகள், அறிவிக்கப்பட்டுள்ள திட்டங்கள் இன்றைக்கு இந்தியா முழு

வதும் பின்பற்றக்கூடிய நிலையை அடைந்திருக்கிறது. குறிப்பாக பெண்களை சம்தலைப்படுத்தி உயர்த்துவதற்காக இலவச பேருந்து திட்டம், மாதந்தோறும் மகளிர் உரிமைத்தொகை கானத் திட்டம், உயர்கல்வி பயிலும் மாணவிகளுக்கு மாதம் தோறும் ஆயிரம் ரூபாய் உதவி தொகை, அரசு பள்ளிகளில் பயிலும் மாணவர்களுக்கு மாதம் தோறும் ஊக்கத்தொகை, பள்ளிகளில் காலை உணவு திட்டம். இப்படிப்பட்ட அரிய திட்டங்களால் ஏழ்மை நிலையில் உள்ள குடும்பங்கள் பொருளாதார ரீதியாக அடுத்த நிலைக்கு செல்லவும் கல்வி பெற்றவர்களாக தமிழ்நாட்டு இளைஞர்கள் மாறி

டவும் வழிவகை பிறக்கிறது. எனவே தான் இத்திட்டங்களை எல்லாம் இந்தியாவில் உள்ள பிற மாநிலங்கள் இன்றைக்கு பின்பற்றக்கூடிய நிலையை அடைந்திருக்கிறது.

இப்படிப்பட்ட ஒரு அரசின் மீதும், முதலமைச்சர் மீதும் பிரதமர் மோடி வைக்கும் ஆதாரமற்ற குற்றச்சாட்டுகளை மக்கள் ஏற்க மாட்டார்கள் என்பதால் தான் இப்போது போதைப்பொருள் குறித்து மோடி தான் கூட்டத்தில் விமர்சித்திருக்கிறார். இந்தியாவிலேயே அதிக அளவில் போதைப் பொருள் நடமாட்டம் உள்ள மாநிலமாக குஜராத் உள்ளதாகவும், குறிப்பாக அதானி துறைமுகம் தான் இதற்கான திறவுகோலாக இருப்பதாகவும் பல்வேறு கருத்துக்கள் நிலவிவருகின்ற நிலையில் தமிழ்நாட்டில் போதைப் பொருள் கட்டத் தல் அதிகம் நிலவுகிறது என்றும் அதனை தடுப்பதன் என்னும் பேசுவது நகைப்பிற்குரியதாகும். தமிழ்நாடு அரசு தாக்குதல் இரண்டு மாதத்தில் இப்படிப்பட்ட போதைப் பொருள் கட்டவில் ஈடுபட்ட 470க்கும் மேற்பட்டவர்களை அரசு கைது செய்துள்ளது. சுட்டப்பட்டவான நடவடிக்கை மேற்கொள்ளப்பட்டு வருகிறது.

எனவே மக்கள் மனதில் நீங்காத இடம் பிடித்துள்ள முதல்வரை, தமிழ்நாட்டு அரசை கொச்சைப்படுத்தி, களங்கப்படுத்த வேண்டும்

என்பதற்காக உயர்ந்த பதவியில் உள்ள ஒரு பிரதமர், ஆதாரமற்ற வகையில் நாக்கில் நரம்பில்லாமல், நான் காம் தர பேச்சாளரைப் போன்று மேடைகளில் பேசுவது அவருடைய பொறுப்பிற்கு அழகல்ல. இது வன்மையான கண்டனத்திற்குரியதாகும்.

இவ்வாறு பொன்குமார் விடுத்துள்ள அறிக்கையில் குறிப்பிட்டுள்ளார்.

கடலூர் மாவட்டம் குறிஞ்சிப்பாடியில்

456 பயனாளிகளுக்கு நலத்திட்ட உதவிகள்! அமைச்சர் சி.வெ.கணேசன் வழங்கினார்!

கடலூர், மார்ச் 7 - 02.03.2024 அன்று கடலூர் மாவட்டம், குறிஞ்சிப்பாடி வட்டம், வடக்குத்து தனியார் திருமண மண்டபத்தில் வருவாய் மற்றும் பேரிடம் மேலாண்மைத்துறை சார்பில் நடைபெற்ற நிகழ்ச்சியில் தொழிலாளர் நலன் மற்றும் திறன் மேம்பாட்டுத்துறை அமைச்சர் சி.வெ.கணேசன், மாவட்ட ஆட்சித்தலைவர் டாக்டர். அ.அருண் தம்புராஜ், முன்னிலையில்; 456 பயனாளிகளுக்கு ரூ.5,01,59,942 மதிப்பீட்டிலான நலத் திட்ட உதவிகளை வழங்கினார்.

தொழிலாளர் நலன் மற்றும் திறன் மேம்பாட்டுத்துறை அமைச்சர் தெரிவித்ததாவது, தமிழ்நாடு முதலமைச்சர் அவர்கள் பொதுமக்களின் வாழ்வாதாரம் மேம்படும் வகையில் பல்வேறு திட்டங்களை அறிவித்து செம்மையாக செயல்படுத்தி வருகிறார்கள். மகளிர்க்கு இலவச பேருந்து பயணம் திட்டம், அரசு பள்ளியில் பி.ஹ்.பென் குழந்தைகள் உயர்கல்வியில் ஏதுவாக புதுமைப் பெண்கள் திட்டம், மக்களை தேடி மருத்துவம் திட்டம், அரசு பள்ளி மாணவர்களின் நலன் கருதி காலை உணவு வழங்கும் திட்டம் உள்ளிட்ட பல்வேறு திட்டங்களை செயல்படுத்தப்பட்டு வருகிறது.

மக்களுடன் முதல்வர், உங்களைத் தேடி உங்கள் ஊரில் திட்டம் உள்ளிட்ட பல்வேறு திட்டங்கள் மூலம் அரசு அலுவலர்கள் மக்களை நாடி சென்று அவர்களின் தேவைகளை பூர்த்தி செய்யும் வகையில் கோரிக்கை மனுக்களை பெற்று தீர்வு காணப்பட்டு வருகிறது. மேலும் அவர்களுக்கு அரசு நலத்திட்ட உதவிகளும் வழங்கப்பட்டு வருகிறது. ஆகையால் பொதுமக்கள் இதுபோன்ற திட்டங்களை நன்கு பயன்படுத்திக்கொள்ள வேண்டும் என தெரிவித்தார்.

இந்நிகழ்ச்சியில் வருவாய்த் துறை சார்பில் 95 பயனாளிகளுக்கு ரூ.95,00,000 மதிப்பீட்டில் இலவச மனைப்பட்டா வழங்கும் ஆணையும், 42 பயனாளிகளுக்கு பட்டா

இணைப்புக்கான ஆணையும், தமிழ்நாடு மாநில ஊரக வாழ்வாதார இயக்கம் மகளிர் திட்டத்தின் கீழ் 100 பயனாளிகளுக்கு ரூ.16,72,100 மதிப்பீட்டில் முதியோர் உதவித் தொகை / விதவை உதவித் தொகை / மாற்றுத் திறனாளி உதவித் தொகைக்கான ஆணையினையும், பொது சுகாதாரம் மற்றும் நோய்த் தடுப்பு மருந்துத் துறை சார்பில் 25 பயனாளிகளுக்கு ரூ.28,700 மதிப்பீட்டில் மக்களை தேடி மருத்துவத் திட்டத்தின் கீழ் மருந்து பெட்டகம், ஊரக வளர்ச்சி மற்றும் உள்நாட்டுத் துறையின் சார்பில் 100 பயனாளிகளுக்கு ரூ.12,00,000 மதிப்பீட்டில்

பிட்டில் தனிநபர் இல்ல கழிவறைக்கான ஆணையினையும், ஜன்மன் திட்டத்தின் கீழ் 7 பயனாளிகளுக்கு பழங்குடியினர் சான்றிதழ் களையும் என மொத்தம் 456 பயனாளிகளுக்கு ரூ.5,01,59,942 மதிப்பீட்டில் நலத்திட்ட உதவிகள் வழங்கப்பட்டுள்ளது என அமைச்சர் தெரிவித்தார்.

இந்நிகழ்ச்சியில் நெய்வேலி சட்டமன்ற உறுப்பினர் சபா.இராஜேந்திரன், மாவட்ட வருவாய் அலுவலர் ம.இராஜசேகரன், பண்ணாட்டி ஒன்றியக்குழுத் தலைவர் சபா.பாலமுருகன் மற்றும் உள்ளாட்சி அமைப்புகளின் பிரதிநிதிகள், துறை சார்ந்த அலுவலர்கள் பங்கேற்றனர்.



தமிழக முதல்வர் - கழகத் தலைவர் அவர்களின் நல்லாட்சியில் ஜோலார்பேட்டை தொகுதி ஜோலார்பேட்டை கிழக்கு ஒன்றியம் நெக்குந்தி ஊராட்சியில் வேளாண்மை பொறியியல் துறை சார்பில் அரசின். திட்டங்கள் மற்றும் மான்யங்கள், நலத்திட்ட உதவிகள் வழங்கும் கூட்டம், ஜோலார்பேட்டை கிழக்கு ஒன்றிய கழக செயலாளர், கவுன்சிலர் க.உமா கண்ணகம் தலைமையில் ஜோலார்பேட்டை சட்டமன்ற உறுப்பினர் க.தேவராஜ் சிறப்பு அழைப்பாளராக கலந்து கொண்ட நலத்திட்ட உதவிகளை வழங்கினார். இதில் வேளாண்மை துறை அதிகாரிகள், மாவட்ட கவுன்சிலர் மற்றும் உள்ளாட்சி பிரதிநிதிகள் மற்றும் கிளை செயலாளர் நிர்வாகிகள் கலந்து கொண்டனர்.

நாடாளுமன்றத் தேர்தல் - 2024 கழக வேட்பாளராகப் போட்டியிட விரும்புவோர் விண்ணப்பம் தருவதற்கான தேதி விவரம்!

பொதுச்செயலாளர் துறைமுகங்கள் அறிவிப்பு!

நடைபெறவிருக்கும் நாடாளுமன்றப் பொதுத்தேர்தலில் திராவிட முன்னேற்றக் கழகத்தின் சார்பில் வேட்பாளராக போட்டியிட விரும்புவோருக்கான விண்ணப்பப் படிவங்கள் அண்ணா அறிவாலயத்திலுள்ள தலைமைக் கழகத்தில் கிடைக்கும்.

போட்டியிட விரும்புகின்ற கழகத் தோழர்கள் விண்ணப்பத்தை முறையாக பூர்த்தி செய்து, 1-3-2024 முதல் 7-3-2024 மாலை 6 மணிக்குள் தலைமைக் கழகத்தில் சேர்ப்பித்திட்டு வேண்டுமென கேட்டுக் கொள்ளப்படுகிறார்கள்.

வேட்பாளர் விண்ணப்பக் கட்டணம் - ரூ.50,000/- (விண்ணப்பப் படிவத்தை தலைமைக் கழகத்தில் ரூ.2,000/-வீதம் செலுத்திப் பெற்றுக் கொள்ளலாம்.)

துறைமுகங்கள் பொதுச்செயலாளர் தி.மு.க.



கழகத் தலைவர் - தமிழ்நாடு முதலமைச்சர் அவர்களின் பிறந்த நாளை முன்னிட்டு தேனி தனியார் மண்டபத்தில் தேனி வடக்கு மாவட்ட மருத்துவ அணி சார்பாக ரத்ததான முகாமை வடக்கு மாவட்டச் செயலாளர் தங்க தமிழ்ச்செல்வன் துவக்கி வைத்தார். உடன் சரவணகுமார் எம்எல்ஏ, மாநில மருத்துவ அணி துணைச் செயலாளர் மன்கூர் அலிகான், வடக்கு மாவட்ட மருத்துவ அணி தலைவர் சுகன்யா, நகர மன்ற தலைவர் ஜேனு பிரியா பாலமுருகன், துணைத்தலைவர் செல்வம், நகரச் செயலாளர்கள் நாராயண பாண்டியன், முகமது இலியாஸ், வீரபாண்டி, பேரூர் செயலாளர் செல்வராஜ், வடக்கு மாவட்ட தகவல் தொழில்நுட்ப அணி அமைப்பாளர் ராஜேஸ் மற்றும் கழக முன்னோடிகள் கலந்து உள்ளனர்.